



گورنر KATHY HOCHUL

فوری ریلیز کے لیے: 24/3/2023

گورنر HOCHUL نے ڈاکٹر JAMES V. MCDONALD کو کمشنر برائے صحت کے طور پر خدمت بجا لانے کے لیے نامزد کیا ہے

گورنر نے نیویارک، روڈ آئی لینڈ اور ناواجو نیشن میں صحت عامہ کے کئی دہائیوں پر محیط تجربے کے حامل تربیت یافتہ ماہر اطفال کو نامزد کیا ہے

ڈاکٹر McDonald فی الحال صحت کے قائم مقام کمشنر کے طور پر خدمات انجام دے رہے ہیں

گورنر Kathy Hochul نے آج ڈاکٹر James V. McDonald ایم ڈی، ایم پی ایچ، کو ریاست نیویارک کے محکمہ صحت کے کمشنر کے طور پر نامزد کرنے کا اعلان کیا ہے۔ ڈاکٹر McDonald صحت عامہ کے ایک تجربہ کار پیشہ ور ماہر ہیں جنہوں نے 1 جنوری سے نیویارک کے قائم مقام کمشنر برائے صحت کے طور پر خدمات انجام دی ہیں۔

"صحت عامہ کے ناگہانی بحرانوں کے درمیان، ریاست نیویارک کے محکمہ صحت نے نیویارک کے شہریوں کو محفوظ اور صحت مند رکھنے کے لیے غیر معمولی کام انجام دیا ہے،" گورنر Hochul نے کہا۔ "ڈاکٹر James V. McDonald صحت عامہ کے ایک باصلاحیت رہنما ہیں جن کے پاس وہ مہارتیں اور تجربہ موجود ہے جو ہمارے محکمہ صحت کی رہنمائی کے لیے ضروری ہے۔ اس اہم کردار کو ادا کرنے کے لیے، انہیں نامزد کرنے پر، مجھے فخر ہے، اور میں منتظر ہوں کہ نیویارک کے تمام شہریوں کی صحت کے تحفظ کے لیے، ان کے ساتھ مل کر کام کیا جائے۔"

"ریاست نیویارک کے محکمہ صحت کے کمشنر کے طور پر خدمات انجام دینا زندگی بھر کا اعزاز ہے۔" ڈاکٹر James V. McDonald نے کہا۔ "میں گورنر Hochul کا شکر گزار ہوں کہ انہوں نے مجھے اعتماد کے لائق سمجھا، اور میں نیویارک کے شہریوں کی خدمت کی بجا آوری کے لیے اپنے محکمہ صحت کے ساتھیوں کے ساتھ مل کر کام کرنے کا منتظر ہوں۔"

ڈاکٹر James V. McDonald نیویارک کے مقامی باشندے ہیں جو اصل میں کوہوز سے تعلق رکھتے ہیں اور انہوں نے سیانا کالج سے بیچلر کی ڈگری حاصل کی تھی۔ انہوں نے جولائی 2022 میں ریاست نیویارک کے محکمہ صحت میں شمولیت اختیار کی تھی، جہاں محکمہ صحت عامہ کے دفتر کے میڈیکل ڈائریکٹر کے طور پر خدمات انجام دی تھیں۔ بعد ازاں انہیں مرکز برائے کمیونٹی صحت کا عبوری ڈائریکٹر مقرر کیا گیا تھا اور انہوں نے اس سال 1 جنوری کو قائم مقام کمشنر برائے صحت کے طور پر خدمات انجام دینا شروع کی تھیں۔

نیویارک واپس آنے سے پہلے، ڈاکٹر McDonald نے روڈ آئی لینڈ محکمہ صحت میں ایک دہائی کا عرصہ گزارا تھا جہاں انہوں نے متعدد عہدوں پر خدمات انجام دیں جن میں صحت کے عبوری ڈائریکٹر، بورڈ آف میڈیکل لائسنس اینڈ ڈسپلن کے سربراہ انتظامی افسر، COVID یونٹ کے میڈیکل ڈائریکٹر، اس کے علاوہ میڈیکل ڈائریکٹر برائے سینئر فار کسٹمر سروسز اور ڈرگ اور ڈوز سے بچاؤ کے پروگرام شامل ہیں۔ وہ اوور ڈوز سے ہونے والی اموات کی روک تھام سے متعلق گورنر کی ٹاسک فورس کے رکن بھی تھے۔ ڈاکٹر McDonald کی براؤن اسکول برائے صحت

عامہ کے ساتھ براؤن یونیورسٹی کے Warren Alpert میڈیکل اسکول میں فیکلٹی کے طور پر تقرریاں کی جاتی رہی ہیں۔

ڈاکٹر McDonald نے شکاگو میں اسٹریچ اسکول آف میڈیسن سے اپنی ایم ڈی کی ڈگری، اپنی پیڈیاٹرک ریڈینسی، امریکی بحریہ میں، اور سٹیٹ یونیورسٹی آف نیویارک سے اپنی احتیاطی ادویات کی ریڈینسی حاصل کی تھی۔ انہوں نے چیپل ہل میں یونیورسٹی آف نارٹھ کیرولینا سے ایم پی ایچ کی ڈگری حاصل کی اور سیانا کالج سے بیالوجی میں بی ایس کیا تھا۔ ڈاکٹر McDonald طب اطفال کے ساتھ احتیاطی ادویات میں بھی بورڈ سے سند یافتہ ہیں۔

ان کے متنوع کیریئر میں امریکی بحریہ میں افسری کے ساتھ دیہی علاقوں میں پرائیویٹ پریکٹس کرنا بھی شامل ہے جہاں نگہداشتِ صحت کی قلت رہتی ہے۔ ڈاکٹر McDonald نے ناواجو نیشن میں انڈین خدماتِ صحت میں بھی خدمات انجام دی تھیں، جہاں چنلے، ایریزونا میں آؤٹ پشنت میڈیسن کے میڈیکل ڈائریکٹر کے طور پر خدمات انجام دی تھیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)